

**कापूस हंगाम २००६-२००७ मध्ये शेतकऱ्यांकडून  
कच्चा कापूस खरेदी करण्याबाबत.**

**महाराष्ट्र शासन,**  
शासन परिपत्रक क्रमांक-कापूस-१००६/प्र.क्र.१०२/१०-स  
सहकार, पणन व वस्त्रोद्योग विभाग,  
मंत्रालय विस्तार, मुंबई - ४०० ०३२.  
**दिनांक : १३ जून, २००६.**

वाचा :- शासन निर्णय सहकार, पणन व वस्त्रोद्योग विभाग, समक्रमांक दिनांक २४.५.२००६

**शासन परिपत्रक :-** राज्यातील कापूस उत्पादक शेतकऱ्यांचा कापूस केंद्र शासनाच्या हमी भावानुसार खरेदी करण्याचा निर्णय वर नमूद केलेल्या शासन निर्णय समक्रमांक दिनांक २४.५.२००६ अन्वये घेण्यात आलेला आहे. तसेच या निर्णयाच्या अनुषंगाने कापूस हंगाम २००६-०७ मध्ये खाजगी व्यापाऱ्यांना कापूस खरेदी करण्याबाबत खालीलप्रमाणे सूचना देण्यात येत आहेत :-

(१) इच्छूक खरेदीदार संस्थांना कापूस खरेदीची अनुज्ञप्ती (Licence) कृषि उत्पन्न बाजार समितीमार्फत देण्यात येईल.

(२) सहकारी/खाजगी सूतगिरण्या, कापड गिरण्या, जिनिंग प्रेसिंग युनिट्स स्वतः किंवा त्यांच्या लिजधारकास आणि कॉटन कॉर्पोरेशन ऑफ इंडिया यांना कापूस खरेदीची अनुज्ञप्ती देण्यास व त्यासाठी त्यांना आवश्यक कागदपत्रांसह संबंधित कृषि उत्पन्न बाजार समितीस विहित नमुन्यात अर्ज करावा लागेल. असा अर्ज प्राप्त झाल्यानंतर कृषि उत्पन्न बाजार समितीने अर्जासोबत घ्यावयाच्या कागदपत्रांची तपासणी करावी व अर्जदार संस्था अस्तित्वात असल्याची तसेच कापूस खरेदीसाठी अनुज्ञप्ती देण्यास पात्र आहे याची खात्री करून महाराष्ट्र कृषि उत्पन्न खरेदी विक्री (नियमन) अधिनियम, १९६३ या कायद्यातील तरतूदीस अनुसरून संबंधितांना खरेदीची अनुज्ञप्ती देण्यात यावी.

(३) कोणत्याही खरेदीदार संस्थांना वेगवेगळ्या कृषि उत्पन्न बाजार समितीच्या कार्यक्षेत्रात कापूस खरेदी करण्याची मुभा राहिल. मात्र त्यांना संबंधित कृषि उत्पन्न बाजार समितीकडून आवश्यक ती अनुज्ञप्ती मिळविणे बंधनकारक राहिल.

२. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०६१३१२२९०६००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( ज. आ. खवणेकर )  
कार्यासन अधिकारी, महाराष्ट्र शासन,  
सहकार, पणन व वस्त्रोद्योग विभाग.

कृ.मा.प....

प्रत -

- १) मा. मुख्यमंत्री यांचे सचिव,
  - २) मा. उपमुख्यमंत्री यांचे सचिव,
  - ३) मा.मंत्री/राज्यमंत्री यांचे खाजगी सचिव (सर्व),
  - ४) मुख्य सचिव, महाराष्ट्र शासन, मंत्रालय, मुंबई.
  - ५) वित्त विभाग/नियोजन विभाग/कृषि व पदुम विभाग, मंत्रालय, मुंबई.
  - ६) सहकार आयुक्त व निबंधक, सहकारी संस्था, महाराष्ट्र राज्य, पुणे.
  - ७) कृषि पणन संचालक, महाराष्ट्र राज्य, पुणे,
  - ८) अध्यक्ष, महाराष्ट्र राज्य सहकारी कापूस उत्पादक पणन महासंघ म., नागपूर/मुंबई,
  - ९) व्यवस्थापकीय संचालक, महा. राज्य सह.कापूस उत्पादक पणन महासंघ म., मुंबई,
  - १०) कापूस उत्पादक विभागातील सर्व विभागीय सहनिबंधक, सहकारी संस्था.
  - ११) कापूस उत्पादक विभागातील सर्व जिल्हा उपनिबंधक सहकारी संस्था.
  - १२) कापूस उत्पादक विभागातील सर्व कृषि उत्पन्न बाजार समित्या.
  - १३) कार्यासन (१-स), सहकार, पणन व वस्त्रोद्योग विभाग, मंत्रालय , मुंबई.
  - १४) निवड नस्ती- १०-सी.
-